



መምርሒ ስድራቤት ጎ አገልግሎት ብአግኡ ምትእትታው አብ ግዝአት Washington

Individuals with Disabilities Education Act (ሕገ ጉምህርቲ ስንኩላን ውልቀሰባት፣ IDEA)



Washington State Department of
CHILDREN, YOUTH & FAMILIES



ውላድኩም ምድንጓይ ከም ዘለዎ ምስ ፈለጥኩም፣ ብዙሕ ስምዒታት ክህልወኩም ይኸእል እዩ። ፍርሒ ክስምዓኩም ይኸእል እዩ፣ ነቲ ዝተባህለ ዘይትኣምንዎ ወይ ሕርቃን እውን ከይተረፈ ክስምዓኩም ይኸእል እዩ። እዚ ዘይልሙድ ስምዒታት ኣይኮነን፣ በይንኹም እውን ኣይኮነኩምን። ካልኣት ወለዲ እውን እዞም ተሞኩሮታት ወይ ስምዒታት ኣለዎም። ምስ ካልኣት ነዞምም ስምዒታት ወይ ስክፍታታት ዝነበሮም ወለዲ ክትራኽቡ ክትግዙኹም ዝኸእሉ ኣብ መላእ ግዝኣት ዝርከቡ መደባት ኣለዉ። ንዝያዳ ሓበሬታን ሓገዝን ናብቲ ኣብ ድሕሪት ናይዚ መጽሓፍ ተዘርዚሩ ዘሎ ናይ ወለዲ ደገፍ ቁጽርታት ክትድውሉ ትኸእሉ ኢኹም።

ክቡራን ወለዲ፣

እዛ ንእሽቶይ መጽሓፍ እንተሃልዖትኩም፣ ምናልባት ብዛዕባ ምዕባለ ውላድኩም ስክፍታ ኣለኩም ወይ'ውን ውላድኩም ምድንጓይ ምዕባለ ከም ዘለዎ ተነገርኩም ክኸውን ይኸእል እዩ።

ሱዚ ጓለይ ብሰንኪ ምድንጓይ ምዕባለኣ ምርመራ ክትገብር ከላ ክሳብ ክንደይ ከም ዝተደናገጽኩን ከም ዝተደናገርኩን እዝክር እዩ። ኣሽንኪይዶ ኣገልግሎት ከመይ ጊርካ ከም እትረክብ፣ ሰብ ሞያ ዝጥቀምሉ ብዙሕ ቃላት ኣይተረድኣንን።

ብብዙሓት ሓገዝቲ መምህራንን ቴራፒስትን ኣቢልና፣ እቲ ኣገልግሎታት ምስ ረኽብና፣ ምዕባለኣ ብሓቂ ተመሓይሹ። ኣብተን ኣገደስቲ ቀዳሞት ዓመታት ብዝረኽበኹ ብኣግኡ ምትእትታው ሎሚ ኣበይ ከምዘላ ኣዝዮ እዩ ዘመስግን። ከምኡ'ውን፣ ምስ ካልኣት ወለዲ ምትእስሳርን ሓበሬታ ምክፋልን ንስድራቤትና ኣዝዩ ኣገዳሲ እዩ ነይሩ።

ነዛ ንእሽቶይ መጽሓፍ ከም መምርሒ ናይቲ ኣገልግሎትን ድሌታት ስድራቤትኩም ዝድግፍን ክትጥቀሙላ ተስፋ እገብር።

Cassie፣ ወለዲት

ትእዛቶታት

- መእተዊ2
- ብኣግኡ ምትእትታው እንታይ እዩ?3
- ብዛዕባ ምዕባለ ውላይይ ሕቶታት እንተሃልዩኒ ኸ?.....4
- ኣብ Washington መን እዩ ብኣግኡ ምትእትታው ብቕዕ ዝኸነ?.....5
- ቀዲሉ እንታይ ይኸውን?.....6
- ኣብ 3 ዓመት ዕድመ እንታይ ይኸውን?.....7
- ብመሰረት Individuals with Disabilities Education Act (ሕጊ ትምህርቲ ስንኩላን ውልቀሰባት፣ IDEA) ዘለዉኒ መሰላት እንታይ እዮም? (ኣገባባዊ መከላኸሊታት)8
- ብዛዕባ ኣገልግሎት ውላይይ ወይ ስድራይ ኣብ ዝወሃብ ውሳኔ እንተዘይተሰማሚዐኸ?10
- ተወሳኺ ሓገዝ ወይ ሓበሬታ ንምርካብ ናቦይ ክኸይድ ይኽእል? 11
- ከመይ ጌረ እዩ ዝደዳ ክሳተፍ ዝኽእል?12
- እንታይ ማለት እዩ? (መዝገብ-ቛላት).....13
- ምስጋናታት14




መጻዕቂ

“ወደይ ወዲ ሽዱሽተ ወርሒ ከሎ፣ ክሳብ ሕጂ ከፍ ኣይበለን። ምናልባት ንጋ ይገብር ኣለኹ ኢላ ሓሲብ። ናብ ሓኪምና ወሲደዮ ንሱ ድማ ምስ ሓደ ብኣግኡ ምትእትታው ዝግበር ፕሮግራም ንክራኹብ ሓገዙኒ። ሕጂ ወደይ ናይ ብሓቂ ሓገዚ ኣገልግሎት ይረክብ ኣሎ።

ጽቡቕ ምዕባለ ይገብር ኣሎ፣ ኣነ ድማ ብዛዕባ እቲ ክገብር ዝኸእል ዝያዳ ይመሃር ኣለኹ። ኢያን ከም ካልኣት ቆልዑ ቅልጡፍ ነገራት ከም ዘይገበሮ ዝኾነ ይኹን ንጋ ስለ ዝገብር ከም ዘይኮነ ሕጂ ፈሊጠ ኣለኹ።”

Heather፣ ወላዲ



ቀንዲ ዕለማ ናይዚ መምርሒ ንዓኹምን ንስድራቤትኩምን ሓፈሻዊ ትሕዝቶ ናይቲ ፕሮግራም ግዝኣት Washington Department of Children, Youth, and Families (ክፍሊ ህጻናት፣ መንእሰያትን ስድራቤታትን፣ DCYF) Early Support for Infants and Toddlers (ብኣግኡ ሓገዝ ንዕሽላትን ህጻናትን፣ ESIT) ንምሃብ እዩ። ስድራቤትኩም ኣብ መደብ ESIT ምክፋል ምርጫኹም እዩ። ውላድኩም ንፕሮግራም ESIT ብቑዕ ከይኑ እንተተረኹቡ፣ ኣብ ምዕባለ ውላድኩም ንዝፍጠር ምድንጓዳዮ ንምፍታሕ፣ ኣገልግሎት ቅድመ ምትእትታው ንውላድኩምን ስድራቤትኩምን ይቐርብ።

እዚ መምርሒ እዚ ብዛዕባ እቲ ብደረጃ ግዝኣት ዝካየድ ፕሮግራም ESIT፣ ገለ ካብቲ ከም ወላዲ ዘለኩም መሰላት ዝርዝር ሓዊሱ ሓፈሻውን ኣገዳስን ሓበሬታ ይህበኩም። ምሉእን ዝያዳ ዝርዝርን መግለጺ ናይቲ ንዓኹምን ንስድራቤትኩምን ዝቐርብ ኣገባባዊ መከላኸሊታት/መሰላት ወላዲ ኣብ “ እቲ Individuals with Disabilities Education Act (ሕጊ ትምህርቲ ስንኩላን ውልቀሰባት፣ IDEA) ክፍሊ ሓ ኣገባባዊ ውሕስነት (መሰላት ወላዲ)” ዝብል ፍጥይ ሰነድ ተምህቦ ኣሎ። ነዚ መምርሒ ከተንብብ ከለኻ፣ family resources coordinator (ኣተሓባቢ ጸጋታት ስድራቤትኩም፣ FRC) ወይ ሓደ ሰብ ካብ መደብ ESIT ዝኾነ ብዛዕባ እቲ ፕሮግራም ክህልወኩም ዝኸእል ሕቶታት ክምልሰልኩም ይኸእል።

ኣብ ምሉእ እዚ ሰነድ፣ ብዙሓት ንኣግኡ ምትእትታው ዝውቱራት ቃላት ይጥቀሙ። ብዛዕባ ዝኾነ ካብኣቶም ሕቶታት እንተሃልዩምኩምን ትርጉም እንተድኣ ደሊኹምን፣ መዝገብ-ቐላት ቃላት ንምርካብ ናብ ገጽ 13 ናይዚ ንእሽቶይ መጽሓፍ ጠውቑ።

ግዝኣት Washington Early Support for Infants and Toddlers (ብኣግኡ ሓገዝ ንዕሽላትን ህጻናትን፣ ESIT)

ከም ወላዲ ኣብ ህይወት ውላድኩም ኣገደስቲ ሰባት ኢኹም። ቆልዑ ኣብተን ናይ መጀመርታ ሰለስተ ዓመት ብቑልጡፍ ይዓብዩን ይቐየሩን እዮም። ብዛዕባ ውላድኩምን ብኸመይ ይዓቢ ከም ዘሎን ሕሰቡ። ንውላድኩም ኣፀቢቕኩም ትፈልጡም ኢኹም። ውላድኩም ከመይን መዓስን ፍሽሽ ይብል፣ ኮፍ ይብል፣ ይኸይድ፣ ይዛረብ ወይ ኩባያ ይሕዝ ዝኣመሰሉ ነገራት ኣስተብህል። ውላድካ ኣብ ዝተፈለለዮ ደረጃታት ዕቤት ብኸመይ ይዓቢ ኹም ዘሎ ኢኻ እትርኢ ዘለኻ። ሓደ ቕጽዓ ዕቤት ምስ ዝድንጉ ኣብ ምልእቲ እታ ሃገር ኣገልግሎት ክርከብ ይከኣል እዩ። ፕሮግራም ግዝኣት Washington Early Support for Infants and Toddlers (ብኣግኡ ሓገዝ ንዕሽላትን ህጻናትን፣ ESIT) ስድራቤታት ነዞም ኣገልግሎታት ንክረኽቡ ንምሕጋዝ ኣብ መላእ ግዝኣት ዝግበር ጻዕሪ የውሃህድ።

ብአግኡ ምትእትታው እንታይ እዩ?

አገልግሎት ቅድመ ምትእትታው ልምዳታዊ አገልግሎታት ከይኖሩ፣ አብ ትሕቲ ቁጽጽር ህዝቢ፣ ከምኡ'ውን አብ ተፈጥሮአዊ ከባቢታት ዝወሃቡ እዮም። ንሳቶም ንብቐዓት ዕሽላት ወይ ኣንኣሽቱ ህጻናት ናይ ምዕባለ ድሌታት ንምምላእ ዝተዳለዉ ከይኖሩ ወለዲ ውላዶም ንኽምዕብልን ንኽመሃሩን ንምሕጋዝ ዝተዳለዉ እዮም።

ብአግኡ ምትእትታው (አብተን ቀዳሞት ዓመታት ህይወት ህጻን) ንዓኹም ብምሕጋዝ ዓብይ ለውጢ ከምጽእ ይኸእል እዩ፤

- ▶ ንውላድኩም ዘድልዩኩም አገልግሎታት ድለዩ።
- ▶ ምዕባለ ዕብዮት ውላድኩም ተረድኡ።
- ▶ ውላድኩም ትምህርትን ምዕባለን ከምኡ'ውን ዕዉት ተሳትፎ ኣብ ንጥፈታት ገዛን ማሕበረሰብን ሓግዝዎ

ዕላማ ብአግኡ ምትእትታው እንታይ እዩ?

ዕላማ ብአግኡ ምትእትታው፣ ንዕብዮት ምድንጓይ ምዕባለን ስንክልናን ዘለዎም ህጻናት ብመዓልታዊ ዕድላት ትምህርቲ ንምዕባይ ምውህሃድ፣ ሓገዝ፣ ጸጋታትን አገልግሎታትን ብምሃብ ኣብ ጥንካሪታት ስድራቤት ምህናጽ እዩ።

ስድራቤታት ንውላዶም ክኣልዩን ኣብ ስድራቤታውን ማሕበረሰብውን ንጥፈታት ንኽሰተፉን፣ ስድራቤታት ከምዚ ክገብሩ እዮም።

- ▶ መሰሎም ክፈልጡ እዮም።
- ▶ ድሌታት ውላዶም ብውጽኢታዊ መንገዲ ምሕባር።
- ▶ ውላዶም ንኽምዕብልን ንኽመሃሩን ይሕግዡ።

ህጻናት ኣብ ዝተፈላለዩ ምድላዎትን ኩነታትን ንጡፋትን ዕዉታትን ተሳተፍቲ ንኽኾኑ ንምሕጋዝ፣ ህጻናት ዝተመሓየሹ እዘም ዝስዕቡ ከርእዩ እዮም።

- ▶ ኣወንታዊ ማሕበራዊ-ስምዒታዊ ክእለታትን ማሕበራዊ ዝምድናታትን።
- ▶ ቋንቋን ርክብን ሓዊሱ ፍልጠትን ክእለታትን ምጥራይን ምጥቃምን።
- ▶ ድሌታቶም ንምምላእ ግቡእ ባህርያት ምጥቃም።



እቲ Individuals with Disabilities Education Act (ሕገ ትምህርቲ ስንኩላን ውልቀሰባት፣ IDEA) እንታይ እዩ?

ኣብ 1986 ኮንግረስ ነቲ ሕጂ ብ Individuals with Disabilities Education Act (ሕገ ትምህርቲ ስንኩላን ውልቀሰባት፣ IDEA) ዝፍለጥ ሕገ ኣመሓይሹ፣ ግዝኣታት ንኣንኣሽቱ ስንኩላን ህጻናትን ስድራቤታቶምን ብደረጃ ግዝኣታዊ ስርዓታት ኣገልግሎት ብአግኡ ምትእትታው ከማዕብላን ከተግብራን ዝሕግዝ መደብ ፈጠሩ። እቲ ሕገ፣ ግዝኣታት ንዕሽላትን ስንኩላን ህጻናትን ዘለዎም ስድራቤታት ኣገልግሎት ኣብ ምሃብ ክኸተልኡ ዘለዉን ደረጃታት ኣዳልዩ። ነፍሲ ወከፍ ግዝኣት ከምቲ ብ IDEA ዝተገልጸ ኣገልግሎት ቅድመ ምትእትታው ምሃብ ክቕጽል እንተኸኢሉ ዓመት ዓመት ይውስን። ፕሮግራም Department of Children, Youth, and Families (ክፍሊ ህጻናት፣ መንእሰያትን ስድራቤታትን፣ DCYF) Early Support for Infants and Toddlers (ብአግኡ ሓገዝ ንዕሽላትን ህጻናትን፣ ESIT) ውህይት ናይቲ ብደረጃ ግዝኣት ዝካየድ ስርዓተ ኣገልግሎት ብአግኡ ምትእትታው ይመርሕ።

ኣገልግሎት ቅድመ ምትእትታው ንነፍሲ ወከፍ ብቐዕ ህጻን ምዕባለኣዊ ድሌታትን ምስ ምዕባይ ምዕባለ ናይቲ ህጻን ዝተኣሰረ ድሌታት ስድራቤትን ንምምላእ ዝተዳለዉ እዩ።

ናይ ምልክት ቋንቋ ተርጓሚ እንተድኣ ደለኹም፣ ሓደ ክቕርብልኩም ኣለዎ። እንግሊዝኛ ዘይትዘረቡ እንተኾይንኩም፣ ክሰብ ከምኡ ምግባር ከምዘይከኣል ብንጹር ዘይተገለጹ፣ ተርጓሚ ክቕርብልኩም ኣለዎ።

ብዛዕባ ምዕባለ ውላይይ ሕቶታት እንተሃልዪ ኸ?

ኣብ ከባቢኹም ንዝርከብ መሪሕ family resources coordinator (ኣተሓባባሪ ጸጋታት ስድራቤት፣ FRC) ደውሉ። FRCታት ኣብ ነፍሲ ወከፍ ኣውራጃ ወይ ጂኦግራፊያዊ ከባቢ ይርከቡ። ተራኣም ንስድራቤትኩም ውላይኩም ከድልዮ ዝኸእል ናይ ብኣግኡ ምትእትታው ኣገልግሎታት ንኸረኽቡ ምሕጋዝ እዩ። ስም ናይቲ ኣብ ከባቢኹም ዝርከብ መሪሕ FRC ንምፍላጥ፣ ናብ ቁጽሪ Family Health Hotline (መስመር ቴሌፎን ጥዕና ስድራቤት) ብ1-800-322-2588 ደውሉ። ኣብ ከባቢኹም ናብ ዝርከብ ክፍሊ ጥዕና ወይ ኣውራጃ ቤት ትምህርቲ ኸትድውሉ ትኸእሉ ኢኹም።

ብዛዕባ ሻቕሎትኩም ምስ ኣላዪ ክንክን ጥዕናኹም ተዘራረቡ። ንሱ ወይ ንሳ ምርመራ ክህብ/ክትህብ ወይ ካልእ ጸጋታት ሓሳብ ክህብ/ክትህብ ትኸእል/ይኸእል። ሓኪም እንተዘይብልኩምን ተወሳኺ ሓበሬታ ወይ ሓገዝ እንተደለኹምን፣ ናብቲ ኣብ ላዕሊ ተዘርዚሩ ዘሎ ቁጽሪ Family Health Hotline (መስመር ቴሌፎን ጥዕና ስድራቤት) ደውሉ። ናብ ኣገልግሎት ቅድመ ምትእትታው ንምእታው ናይ ሓኪም ሪፈራል ኣየድልዩኩምን እዩ። ንነብስኹም ከም ወላዲ ክትውከሱ ትኸእሉ ኢኹም።

ምጽራይ እንታይ እዩ?

ምጽራይ ውላይኩም ከመይ ይመሃርን ይዓቢን ከምዘሎ ንምፍላጥ ዝግበር ቅልጡፍ ምርኣይ እዩ። ምጽራዮት ውላይኩም ብኸመይ ይምዕብል ከምዘሎ ንምፍላጥ ብዝሰልጠኑ ሰባት ይግበር። ምዕባለ ውላይኩም ስክፍታ እንተኸይኑ፣ FRC ንውላይኩም ብኸመይ ገምጋም ከም እትረኽቡ ሓበሬታ ከካፍል ይኸእል።



ግምገማ እንታይ እዩ?

ግምገማ ንዕብዮት ውላይኩም ብ-ዕምቆት ክትዕዘቡ ይኸእሉኩም። እቲ ግምገማ ምሳኹም፣ ምስ ውላይኩምን ምስ ሰብ ሞያ ቅድመ ምትእትታውን ይግበር።

ግምገማ ነዞም ናይ ምዕባለ ከባብታት ይርኢ፡-

- ▶ ኣእምሮኣዊ – ናይ ምምሃር ክእለትን ውላይኩም ብኸመይ ከም ዝመሃርን
- ▶ ኣካላዊ – ናይ ምንቅስቃስ፣ ናይ ምርኣይን ምስማዕን ክእለት
- ▶ ርክብ – ቋንቋ ናይ ምርዳእን ድሌታት ናይ ምግላጽን ክእለት
- ▶ ማሕበራዊ ወይ ስምዒታዊ – ምስ ካልኣት ናይ ምትእስሳር ክእለት
- ▶ ናይ ምትዕጽዳፍ ክእለታት – ናይ ምኽዳን፣ ምብላዕን ንነብሱ ናይ ምሕብተብን ክእለት።

ግምገማ ውላይካ ንኣገልግሎት ብኣግኡ ምትእትታው ብቐዕ እንተኸይኑ ንምርኣይ ዝሕግዝ መንገዲ እዩ። እቲ ግምገማ ብጽሑፍ ፍቓድኩም ጥራይን ብዘይ ዝኸነ ወጻኢታትኩምን እዩ ዝፍጸም።

ምኽርታት ንትልሚ ግምገማ፡-

- ▶ ን family resources coordinator (ኣተሓባባሪ ጸጋታት ስድራቤትኩም፣ FRC) ሓገዝ ሕተቱ።
- ▶ ብዛዕባ ምዕባለ ውላይኩም ዝኸነ ሕቶታት ወይ ስክፍታታት ሓዘኩም ምጻ።
- ▶ ኩሉ ኣገዳሲ እዩ ዝበልክምዎ ሓበሬታ ኣካፍሉ፣ መዛግብቲ ሕክምና፣ መጽሓፍ ህጻናት፣ ሰንጠረዥ ዕብዮት ወይ ካልእ ጸብጻባት።
- ▶ ንዓኹምን ንስድራኹምን እንታይ ሰዓታት ወይ ቦታታት ከም ዝሰርኹ ወስኑ።
- ▶ እንተደለኹም ካልኣት ኣባላት ስድራቤት፣ ዓርኪ ወይ ደጋፊ ሰብ ዓድሙ።
- ▶ ዝኹኑ ተርጉምቲ ወይ ካልእ ሓገዝ ምስ ዘድልዩኩም ንFRC ኣፍልጡ።

ድሕሪ እቲ ግምገማ ንስኹምን ካልኣት ኣባላት ናይቲ ጉጅለን ብዛዕባ ውላይኩም እንታይ ይገብር ከምዘሎ ክትዛረቡን ዝኸነ ስክፍታታት ከተለልዩን ኢኹም። ናይ ምድንጓይ መዳዮት እንተሃልዩም፣ ውላይኩም ንኣገልግሎት ኣቐዲምካ ምትእትታው ብቐዕ ክኸውን ይኸእል። ነዞም ኣገልግሎታት ምቕብልን ዘይምቕብልን ምርጫ ኣለኩም።

ኣብ Washington መን እዩ ብኣግኡ ምትእትታው ብቕዕ?

ሓደ ህጻን ብቕዕ ንኸኸውን፣ ኣብ ሓደ ወይ ልዕሊኡ ካብቶም ምዕባለኣዊ መዳያት 25 ሚእታዊት ምድንጓይ ክህልፍ ወይ ትሕቲ ዕድሚኡ 15 ስታንዳርድ ዲቪዥን ከርኢ ኣለዎ። ሓደ ህጻን ከም ዳውን ሲንድሮም ዝሓመሰለ ኣካላዊ ወይ ኣእምሮኣዊ ኩነታት እንተሃልይዎ እውን ብቕዕ ክኸውን ይኸእል እዩ፣ እዚ ድማ ምድንጓይ ምዕባለ ከም ዘስዕብ ይፍለጥ።

ገምጋም እንታይ እዩ?

ገምጋም ካባኹምን ካልኣት ንውላድኩም ዝፈልጥዎን ከምኡ'ውን እቶም ወሃብቲ ቅድመ ምትእትታው ንባህርን ምዕባለን ውላድኩም ኣብ ብዙሓት ልሙዳት ልምድታትን ንጥፈታትን ንምርዳእ ክጥቀሙሉ ዝኸእሉ ኣገባባት ዝእከብ ሓበሬታ እዩ። ገምጋም ውላድኩም ሓደሽቲ ክእለታት ብኸመይ ከም ዝመሃር፣ ምስ ካልኣት ብኸመይ ከም ዝዛመድን እንታይ ከም ዝፈትዎን ከምኡ'ውን እንታይ ተስፋ ዘቕርጽ ወይ በዳሂ ከይኑ ዝረኸበን ይርኢ። እቲ ናይ ገምጋም ሓበሬታ ንዓኹምን ንጋንታኹምን ኣብ ምንታይ ውጽኢታት (ለውጥታት) ክትሰርሑ ከም እትደልዩን ነቶም ውጽኢታት ንምዕዎት ክትግዙ ዝኸእሉ ኣገልግሎታትን ደገፋትን ንኸትውስኑ ክትግዙ ከም እዩ።

ብተወሳኺ ገምጋም ውላድኩም ናብ ውጽኢት ንምምዝጋብ ዝገብር ምዕባለ ንምውሳኔን እትረኽብዎም ኣገልግሎታትን ሓገዞትን ንውላድኩም ምዕባለ ንኸገብር ይትግዙ ከምዘሎ ንምርግጋጽን ዝጥቀሙሉ ቀጻሊ ኣገባባት የጠቓልል።



ቀደሱ እንታይ ይፍጠር?

Individualized Family Service Plan (ውልቃዊ ትልሚ አገልግሎት ስድራቤት፣ IFSP)

ብቼዕ እንተኾይኑ፣ ውላድኩም አገልግሎት አቅዲምካ ምትእትታው IDEA ክረክብ ይኽእል። ምስ family resources coordinator (አተሓባባሪ ጸጋታት ስድራቤትኩም፣ FRC)ን ካልኣት ወሃብቲ አገልግሎትን ኣኼባ ክትገብሩ ኢኹም። ስድራቤትኩም፣ ምስ ካልኣት፣ ትልሚ ክጽሕፉ እዮም፣ እዚ ድማ Individualized Family Service Plan (ውልቃዊ ትልሚ አገልግሎት ስድራቤት፣ IFSP) ይበሃል። እቲ ትልሚ ስክፍታታት፣ ድሌታትን ክብርታትን ስድራቤትኩም ዘንጸባርቕ ምዃኑ ንምርግጋጽ ምስ FRC ስርሑ።

አገልግሎታት ዝጅምሩ ምስ IFSP ምስ ተሰማማዕኹምን ነቲ አገልግሎታት ምስ ተሰማምዓኩምን እዩ።

IFSP ነቲ ዝቐየር ድሌታት ውላድኩምን ስድራቤትኩምን ዘማልእ ቀጻሊ መስርሕ እዩ። እንተወሓደ ኣብ ነፍሲ ወከፍ ሽዱሽተ ወርሒ ይግምገምን ኣብ ዓመት ዳግማይ ይጽሓፍን።



ኣደ IFSP እዘም ዝስዕቡ የጠቓልል፡-

- ▶ **ደረጃታት ኣሰራርሓ ኣቕርቡ** - ውላድኩም ሕጂ ዝገብሮ ዘሎ።
- ▶ **መግለጺ ስድራቤት** - መግለጺ ስክፍታታት፣ ቀዳምነታትን ጸጋታትን ስድራቤትኩም፣ መግለጺ ስድራቤትኩም ኣገዳሲ ኣካል ናይቲ IFSP እዩ፣ ግን ከምኡ ከይህልወኩም ክትመርጹ ትኽእሉ ኢኹም።
- ▶ **ውጽኢታት** - ንውላድኩምን ስድራቤትኩምን ክትርእይዎ እትደልዩ ለውጡ።
- ▶ **አገልግሎት አቅዲምካ ምትእትታው የድሊ ነይሩ** - ክንደይ ግዜን ክሰብ መዓስን፣ ኣበይ ከም ዘጋጥምን መን ክኸፍሎን እዩ (ብዙሓት ዝተፈላለዩ ምንጭታት ንአገልግሎት ቅድመ ምትእትታው ይምውሉ)። ኣብቲ ናይ ቅድመ ምትእትታው መደብ ትሳተፉ እንተኾይኑም ዝኾነ ዝወሃበኩም ኣገልግሎት (ብዘይካ ምውህሃድ ጸጋታት ስድራቤት) ክትቅበሉ ወይ ክትነጽግዎ ትኽእሉ ኢኹም።
- ▶ **ተፈጥሮኣዊ ክባቢታት** - መግለጺ ናይቲ ብኣግኡ ኣገልግሎት ምትእትታው ዝወሃበሉ ተፈጥሮኣዊ ክባቢታት ይወሃብ። IFSPታት ኣብ ተፈጥሮኣዊ ክባቢታት ኣገልግሎት እንተዘይተዋህቡ ናይ ጽሑፍ ምኽንያት ከጠቓልል ኣለዎ።
- ▶ **ናይ ግዜ መስመራት** - ኣገልግሎታት መዓስ ከም ዝጅምሩን ዝውድኡን፣ ከምኡ'ውን መዓስ ከም ብሓድሽ መደብኩም ክትጥምትዎ።
- ▶ **ካልኣት ኣብ ትሕቲ IDEA ዘይምውሉ ዘድልዩ ኣገልግሎታት** - ነዘም ኣገልግሎታት ንምርካብ መን ክሕግዘኩም ይኽእል።
- ▶ **Family resources coordinator (አተሓባባሪ ጸጋታት ስድራቤት፣ FRC)** - ኣብ ትልምኹም ዝተሰምዩ።
- ▶ **ቅድሚ 3 ዓመት ዕድመ ዝግበር ናይ ምስግጋር ትልሚ** - ውላድኩም 3 ዓመት ምስ መልእ ኣገልግሎታት ምድላይን ምትላምን እዩ።

ንኸልኣት ኣባላት ስድራቤት፣ ንዓርክኹም ወይ ደጋፊ ሰብ ናብቲ ኣኼባ ክትዕድሙ ትኽእሉ ኢኹም። ብዛዕባ ውላድኩም ኣገዳሲ ኮይኑ ዝስምዓኩም ዝኾነ ይኹን ሓበሬታ ሒዝኩም ምዱ።

አብ 3 ዓመት ዕድሜ እንታይ ይኸውን?

ውላድኩም 3 ዓመት ቅድሚያ ምምላኡ እንተወላደ ካብ ሸዱሽተ ክሰብ ትሻዓተ ወርሒ፤ family resources coordinator (አተሓባባሪ ጸጋታት ስድራቤትኩም፣ FRC) ናብቲ ዝቐጽል ወሃቢ ኣገልግሎት ወይ ንውላድኩም ዘገልግል ትካል ክትግዕዙ ኣብ ምትላም ክሕግዘኩም እዩ። እዚ ድማ ኣበይን ብኸመይን ኣገልግሎታት ከም ዝወሃቡ ክቕይር ይኸእል። ኣብ ቅድሞ ምትእትታው እዚ ለውጢ ምስግጋር ይበሃል። IDEA ነዚ ምስግጋር ብጽሑፍ ትልሚ ይሓትት። ውላድኩም 3 ዓመት ቅድሚያ ምምላኡ እንተወላደ 90 መዓልታት ናይ ምስግጋር ትልሚ ኣኼባ ክካየድ ኣለዎ። ናይ ምስግጋር ትልምኹም ውላድኩም ከድልዮ ዝኸእል ፍሉይ ትምህርቲ ወይ ማሕበረሰብ መሰረት ዝገበረ ኣገልግሎታት ከለሊ እዩ።

FRCኹም ናይ ፍቓድ ቅጥዒ ክትፍርሙ ክሓተኩም እዩ፤ ስለዚ ነቲ ዝቐጽል ትካል ወይ ወሃቢ ኣገልግሎት ንመሰጋገሪ ንምትላም ክትረኽቡም ትኸእሉ። ኣብ መንጎኹም፣ FRCኹም፣ ወሃቢ ኣገልግሎት(ታት)ን ናይቲ ከበቢ ቤት ትምህርቲ ኣውራጃ ኣኼባ ክቐውም እዩ።

ውላድኩም ንኣገልግሎት ፍሉይ ትምህርቲ ቅድሞ ትምህርቲ ብቐዕ እንተኾይኑ እቲ ቤት ትምህርቲ ኣውራጃ ይውስን። ውጽኢት ምርመራታቶም ምሳኹም ክትዛተዩን ብዛዕባ መሰላትኩም ሓበሬታ ክህቡኻን እዮም።

ውላድኩም ብቐዕ እንተኾይኑ፣ ኣገልግሎታቱ ብመንገዲ Individualized Education Program (ውልቃዊ ፕሮግራም ትምህርቲ፣ IEP) ክወሃብ እዩ።

ውላድኩም ንፍሉይ ትምህርቲ ቅድሞ ትምህርቲ ኣገልግሎት ብቐዕ እንተዘይኮይኑ ናብ ካልእ ክህሉ ዝኸእል ኣገልግሎታት ንምግዓዝ ኣብ ምትላም FRC ክሕግዘኩም እዩ።

ምኸርታት ናይቲ ናይ ስግግር ኣኼባ፦

- ▶ ብዛዕባ እቲ ዝቐረበ ለውጢ ብዝተኸእለ መጠን ሓበሬታ ምእካብ።
- ▶ ብዛዕባ ክህልዉ ዝኸእሉ ናይ ፕሮግራም ኣማራጺታት ወይ ምርጫታት ሕተቱ።
- ▶ እቲ ኣድሽ ፕሮግራም ንስድራቤታት እንታይ ዓይነት ስልጠናን ሓገዝን ከም ዝህብ ሕተቱ።
- ▶ ቅድሚያ ለውጢ ነቲ ኣድሽ ፕሮግራም ብጽሕፍ።
- ▶ ጽሑፋዊ ጽሑፋት ሕተቱን ኣብቲ ኣድሽ ፕሮግራም ንምእታውን ንምስታፍን ዝሕግዙ ኣገባባት ተማሃሩ።
- ▶ ብዛዕባ ውላድኩም ብዝተኸእለ መጠን ነቲ ኣድሽ ፕሮግራም ብዘሕ ሓበሬታ ሃቡ።



ብሙሰረት Individuals with Disabilities Education Act (ሕገ ትምህርቲ ስንኩላን ውልቀሰባት፣ IDEA) ዘለዉኒ መሰላት እንታይ እዮም?

(አገባባዊ መከላኸሊታት)

መብዛሕትኦም ሕግታት መሰል ዜጋታት ዘጠቓልሉ ኮይኖም IDEA እውን ካብዚ ዝተፈልዩ ኣይኮነን። Family resources coordinator (ኣተሓባባሪ ጸጋታት ስድራቤትኩም፣ FRC) መሰላትኩም ዝገልጽ “እቲ Individuals with Disabilities Education Act (ሕገ ትምህርቲ ስንኩላን ውልቀሰባት፣ IDEA) ክፍሊ ሓ ኣገባባዊ ውሕስነት (መሰላት ወለዲ)” ክህበኩም እዩ።

ኣብነታት ናይቲ ኣብ ትሕቲ IDEA ዘለኩም መሰላት፣ እዞም ዝስዕቡ መሰላት የጠቓልል፡-

- ▶ ንውላድኩም ቀዳማይን ናይ መወዳእታን ውሳኔ ወሃቢ ኩኩ።
- ▶ ናይ ምብጻሕ ኣገልግሎታት እዚኦም ድማ፡-
 - ስክፍታታት ብኣግኡ ምልላይ/ህጻን ርኽቡ
 - እዋናዊ ብዙሕ ዓውድታት ዝሓቕፈ ግምገማን ገምጋምን
 - ምውሳኔ ብቕዓት ናይ ውላድኩም
 - ኣተሓባባሪ/ኣወሃሃዲ ጸጋታት ስድራቤት

ውላድኩም ብቕዕ እንተኾይኑ፣ ነዞም ዝስዕቡ መሰል ኣለኩም፡-

- ▶ ን Individualized Family Service Plan (ውልቃዊ ትልሚ ኣገልግሎት ስድራቤት፣ IFSP)።
- ▶ ቀጻሊ ምውሃሃድ ጸጋታት ስድራቤት ምስ FRC፣ ክሳብ ሳልሳይ ዓመት ዕለተ ልደት ውላድኩም።
- ▶ ዝተፈላለዩ family resources coordinator (ኣተሓባባሪ ጸጋታት ስድራቤት፣ FRC) ምሕታት።
- ▶ ምስ ምዕባለ ውላድኩም ዝተኣሳሰር ናይ ኣቕዲምኹም ምትእትታው ኣገልግሎት ምውሳድ።
- ▶ ውላድኩምን ስድራቤትኩምን ዝረኽብዎም ኣገልግሎት ከምቲ ብመስርሕ IFSP ዝተወሰነ ምቕባል ወይ ምንጻግ።
- ▶ ገለ ብጉጅለ IFSP ዝምከሩ ኣገልግሎታት ምንጻግን ሕጂ'ውን ካልእ ኣገልግሎታት ምርካብን (ብዘይካ ኣገልግሎታት FRC)።
- ▶ ኣብ ኩሎም ኣኼባታት ንኣገልግሎት ቅድመ ምትእትታው ውላድኩምን ኣብ ኣወሃህባ ኣገልግሎታት ዝመጽእ ለውጢን ዝምልከት ተሳተፍ።
- ▶ ኣኼባታት ኣብ ስድራ ቤትኩም ኣብ ዝሰማማዕ ግዜን ቦታን ግቡር።
- ▶ ምልክታታትን ሰነዳት IFSPን ብቋንቋ መበቆልኩም ወይ ኣብ ገዛኹም ብዝጠቀሙሉ ኣገባብ ርክብ ምቕባል።





ንመዛግብቲ ቅድመ ምትእትታው ውላድኩም ብዝምልከት 'ውን መከላኸሊታት ኣለኩም። እዚ ኣምድማ እዞም ዝስዕቡ መሰልኩም የጠቓልሉ፡-

- ▶ መዛግብቲ ምግምጋምን ኣብቲ መዛግብቲ ምምሕደሽ ምግባርን ምሕታትን።
- ▶ ቅዳሓት ናይቲ መዛግብቲ ምቕባል።
- ▶ ኣብቲ ፕሮግራም ዝእከቡ፣ ዝዕቀቡ ወይ ዝጥቀሙሉ ዓይነታትን ቦታታትን መዛግብቲ፣ ኣብቲ ፕሮግራም መን ነቶም መዛግብቲ ከም ዝረኽቡዎምን ነቶም መዛግብቲ መዓስ ከም ዝረኣይዎምን ሓበሬታ ምርካብ።
- ▶ መን ነቲ መዛግብቲ ወይ ቅዳሓት ናይቲ መዛግብቲ ከም ዝረኣዩ ሓበሬታ ምሕታት።
- ▶ ኣብ መዝገብ ዘሎ ሓበሬታ ብድሆ ቅኑዕ ኣይኮነን ወይ ምድንጋር ወይ ንብሕትውና ወይ መሰል ውላድኩም ወይ ስድራቤትኩም ዝጥሕስ እዩ ኢልኩም እትኣምንዎ ምምጓት። መዛግብቲ ብኣግኡ ምትእትታው ውላድኩም፣ ንኸልኣት ነገራት የጠቓልል፡-
 - ጸብጻባት ምጽራይ
 - ጸባጻባት ግምገማ
 - ሓበሬታ ገምጋም
 - ብቑዕነት ምውሳን
 - ኩሉ ኣካል ናይቲ IFSP ዝኾነ ሓበሬታ

ብዛዕባ ስድራቤትኩም ዝምልከት ሓበሬታ ምስጢራዊ እዩ። እዞም ዝስዕቡ መሰል ኣለኩም፡-

- ▶ ምስጢራዊነት ውልቃውን መለለዩ ሓበሬታን እዞም ዝስዕቡ የጠቓልል፡-
 - ስም ውላድኩም፣ ናይ ገዛእ ርእሰኹም ወይ ናይ ካልኣት ኣባላት ስድራቤትኩም።
 - ኣድራሻ ውላድኩም።
 - ዝኾነ ውልቃዊ ባህርያት ወይ ካልእ ንውላድኩም ብዝግባእ ርግጻኝነት ንምልላይ ዘኽእል ሓበሬታ።
- ▶ ምስጢራዊነት ብኸመይ ከም ዝሕሎ ዝምልከት ናይ ከባቢ ፖሊሲታትን ኣገባባትን ምሕታት።
- ▶ ሓበሬታ ወይ መዛግብቲ ንምልውዋጥ ወይ ንምክፋል ብሓበሬታ ዝተሰነየ ናይ ጽሑፍ ፍቓድ ምሃብ።

ብዘይካ እቲ ናይ ወላዲ/ስድራቤታዊ መሰላት፣ ህጻናት መተካኛታ ወላዲ ናይ ምርካብ መሰል ኣለዎም፣ እንተድኣ፡-

- ▶ ዝኾነ ወላዲ መንነቱ ክፍለጥ እንተዘይተኻኢሉ።
- ▶ እቲ ወሃቢ ኣገልግሎት/ መንግስታዊ ትካል፣ ድሕሪ ምኽንያታዊ ጻዕሪ፣ ሃለዎት ሓይ ወላዲ ክፈልጥ እንተዘይተኻኢሉ።
- ▶ እቲ ህጻን ሓላፍነት ናይቲ ግዝኣት እዩ።



ብዛዕባ ኣገልግሎት ውላደይ ወይ ስድራይ ኣብ ዝወሃብ ውሳኔ እንተዘይተሰማሚዖ ኸ?

በጃኹም ምስ family resources coordinator (ኣተሓባቢ ጸጋታት ስድራቤትኩም፣ FRC) ብዛዕባ እቲ ጸገም ተዘራረቡ። እዚ እንተዘይሰራሎ ወይ ምቹው እንተዘይኮይኑ፣ ዝኾነ ወይ ኩሎም ካብዞም ዝስዕቡ ኣማራጺታት ክትጥቀሙ ትኽእሉ ኢኹም፡-

- ▶ **ሽምግልና** - ንዝፍጠር ዘይምርድዳእ ንምፍታሕ ዝሕግዝ ሽምግልና ብዘይ ዝኾነ ወጻኢታት ክወሃቡኩም እዩ። ሽምግልና ከም ኣማራጺ ወግዓዊ ምምሕዳራዊ መስርሕ ምስማዕ ፍርዲ ይቐርብ። ሽምግልና ብድሌት ዝግበር መስርሕ እዩ።
- ▶ **ኣገልግሎት ጥብቅና** - እዚኦም ሓበሬታ ዝህቡኹምን ነቲ ጸገም ብኸመይ ከም እትፈትሑን ክትልሙን ዝሕግዙኹምን ፕሮግራማት እዮም። ሓይ ተጣባቂ ትካል PAVE እዩ (ገጽ 11 ርአዩ)። FRCኹም ብዛዕባ ኣብ ከባቢኹም ዘሎ ናይ ምጥባቂ ኣገልግሎት ሓበሬታ ክህበኩም ይኽእል እዩ።
- ▶ **ግብእ ከይዲ መስርሕ ምስማዕ ፍርዲ (መስርሕ)** - እዚ ብናይ ምምሕዳራዊ መስርሕ ምስማዕ ፍርዲ ሓላፊ ዝኮይኑ ወግዓዊ መስርሕ ምስማዕ ፍርዲ ወይ መስርሕ እዩ። ንምምሕዳራዊ መስርሕ ምስማዕ ፍርዲ ዝቐርብ ሕቶ ብጽሑፍ ክኸውንን ነቲ ጥርጉን ዘጠቓልልን ክኸውንን ኣለዎ። ነቲ ሕቶ ናብ ዳይሬክተር ናይቲ ወሃቢ ኣገልግሎት ቅድመ ምትእትታው ወይ ኣብ ከባቢኹም ዘሎ ኮንትራክተር ኣገልግሎት ቅድመ ምትእትታው ኣቐርብዎ። ናትካ FRC ኣስማቶምን ኣድራሻኦምን ክህበካ ይኽእል ወይ ድማ ብኢሜይል esit@dcyf.wa.gov ክትሓቱ ትኽእሉ ኢኹም እሞ ሓገዝ ክትሓቱ ትኽእሉ ኢኹም።


ዝኾነ ወላዲ፣ ክልእ ሰብ ወይ ትካል፣ ሓይ ትካል ወይ ወሃቢ ኣገልግሎት ቅድመ ምትእትታው፣ ነቲ ሕጊ ዝጠልቦ ጠለብ ይጥቅስ ኣሎ ኢሉ እንተሓሰቡ፣ ምምሕዳራዊ ጥርጉን ክቐርብ ይኽእል እዩ። እቲ ጥርጉን ዝተጻሕፈ፣ ዝተፈረመን ብዛዕባ እቲ ጥርጉን ዝምልከት ሓቅታት ዘጠቓለሉን ክኸውን ኣለዎ።

ነቲ ጥርጉን ናብዚ ዝስዕብ ስድድዎ፡-

Early Support for Infants and Toddlers (ብኣግኡ ሓገዝ ንዕሽላትን ህጻናትን) Department of Children, Youth, and Families (ክፍሊ ህጻናት፣ ሙንእሲያትን ስድራቤታትን)

PO Box 40970
 Olympia, WA 98504-0970

እቲ ጥርጉን ኣብ ውሽጢ 60 ሙዓልቲ ክግምገምን መልሲ ክፅሓፍን እዩ።



ተወሳኺ ሓገዝ ወይ ሓበሬታ ንምርካብ ናበይ ክኸይድ ይኸእል?

እዞም ዝስዕቡ ትካላትን ጉጅለታትን ዝያዳ ሓበሬታ፣ ሓገዝን ደገፍን ክህቡ ይኸእሉ፡-

Family Health Hotline (መስመር ቴሌፎን ጥዕና ስድራቤት)

1-800-322-2588

www.withinreach.wa.org

እዚ መስመር ቴሌፎን እዚ ብዛዕባ መንግስታዊ ውልቃውን ጸጋታት ቅድመ ምትእትታው እዮናዊ ሓበሬታ ይሕሉ፣ እንተላይ Family Resources Coordinators (ኣተሓባቢርቲ ጸጋታት ስድራቤት፣ FRC)። ብተወሳኺ ብዛዕባ ክታቦት፣ ኣመጋግባን ካልኣት ኣብ Washington ዝርከቡ ኣገልግሎታት ጥዕና ህጻናትን ዝምልከት ሓበሬታ የጠቓልል።

Department of Children, Youth, and Families (ክፍለ ህጻናት፣ መንእሰያትን ስድራቤታትን፣ DCYF)

ፕሮግራም Early Support for Infants and Toddlers (ብኣግሑ ሓገዝ ንዕሽላትን ህጻናትን፣ ESIT)

ኢሜይል፡- esit@dcyf.wa.gov

www.dcyf.wa.gov

ነቲ ብደረጃ ግዝኣት ዝካየድ ስርዓት IDEA፣ ክፍለ ሓ ቅድመ ምትእትታው ኣገልግሎታት ይመርኡ።

ወላዲ ንወላዲ

1-800-821-5927

www.arcwa.org

ኣንኣሽቱ ውላዳት ስንኩላን ወይ ምድንጓይ ምዕባለ ዘለዎም ወላዲ ስምዒታዊ ሓገዝን ሓበሬታን ዝህቡ ኣብ መላእ ግዝኣት ዝርከቡ ኔትዎርክ ወላዲ።

ኔትዎርክ ኣቦታት ግዝኣት Washington

425-747-4004 ext. 218

<https://fathersnetwork.org>

ንኹሎም ፍሉይ ድሌት ዘለዎም ውላዳት ዘለዎም ደቂ ተባዕትዮን ስድራቤታትን ይጠበቅን ሓገዝን ጸጋታትን ይህቡ።

Washington PAVE (Partnerships for Action, Voices for Empowerment (ሽርክነት ንስራሕ፣ ድምጽታት ንምእያል))

1-800-5PARENT

wapev.org

ኣብ መላእ ግዝኣት ዝርከብ ማእከል ስልጠናን ሓበሬታን ወላዲ፣ ነቶም ከብ ውልደት ክሰብ ብጽሕፍ ዕድመ ዘለዎም ስንኩላን ውላዳት ዘለዎም ስድራቤታት ሓገዝ ዝህቡ።



ከመይ ጌረ እዩ ዝያዳ ክሳተፍ ዝኽእል?

ንውላድኩም ዝኸውን ፕሮግራማትን ኣገልግሎታትን ኣብ ምትላምን ምምዕባልን ኣገዳሲ ተራ ኣለኩም። ማሕበረሰብኩም ብኸመይ ኣገልግሎት ከም ዝህብ ኣብ ምትላም እውን ክትሳተፉ ትኽእሉ ኢኹም።

እዚ ትልሚ ብደረጃ ኣውራጃ ብመንገዲ County Interagency Coordinating Councils (ካውንቲ ኢንተርኤጂንሲ ኣውሃሃዲ ቤት ምኽሪታት፣ CICC) ይግበር። ነፍሲ ወከፍ CICC ወለዲ ከም ኣባላት ኣብቲ ቤት ምኽሪ ክህልዉ ይግደድ። ወለዲ ምስ ኩሎም ክልኣት ኣባላት ብምዃን፣ ኣገልግሎታት ብኸመይ ብዝበለጸ ክኸውን ከም ዝኽእል ንምውሳን ይሕግዙ። ኣኼባታት CICC ንህዝቢ ክፋታት እዮም።

ብተወሳኺ State Interagency Coordinating Council (ቤት ምኽሪ ኣተሓባባሪ ኣብ መንጎ ትካላት ግዝኣታት፣ SICC) እውን ኣሎ። እዚ ቤት ምኽሪ ውክልና ወለዲ እውን ክህልዎ ኣለዎ። ኣኼባታት SICC ንህዝቢ ክፋታት እዮም። ብዘዕባ ናይ ኣኼባ ሰዓታትን ቦታታትን ዝያዳ ሓበሬታ ንምርካብ ምስ ኣተሓባባሪ ጸጋታት ስድራቤትኩም፣ ESIT ተወከሱ፣ ወይ ድማ ኣብ መርበብ ሓበሬታ www.dcyf.wa.gov ተወከሱ።

እዚ ንእሽቶይ መጽሓፍ ጽማቕ ናይቲ ፕሮግራም ግዝኣት Washington Early Support for Infants and Toddlers (ብኣግኡ ሓገዝ ንዕሽላትን ህጻናትን፣ ESIT) እያ። ምሉእ ዝርዝር ሓበሬታ ብዘዕባ እቲ ኣብ ትሕቲ IDEA ዝጸደቐ ትልሚ Washington ወይ ብዘዕባ ወይ CICC ወይ SICC ዝያዳ ሓበሬታ ንምርካብ፣ ንፕሮግራም ግዝኣት Washington Early Support for Infants and Toddlers (ብኣግኡ ሓገዝ ንዕሽላትን ህጻናትን) ብ esit@dcyf.wa.gov ተወከሱ።

www.dcyf.wa.gov



እንታይ ማለት እዩ? (መዝገበ ቃላት)

ምምሕዳራዊ መስርሕ ምስማዕ ፍርዲ

ወግዳዊ መስርሕ ምስ ሞነጎኛ ሰብ፣ ሓላፊ ምስማዕ ፍርዲ፣ መርትዖን ሞጎትን ወለዲ/ስድራቤትን ትካላትን ሰሚዑ መን ቅኑዕ መን እንታይ ክገብር ከም ዘለዎ ዝውስን።

ገምጋም

ብቑዓት ሰብ ሞያ ኣብ ምሉእ ተሞኩሮ ቅድመ ምትእትታው ሓደ ውላድ ፍሉይ ድሌታቱ ንምልላይ ዝጥቀሙሉ ቀጻሊ ኣገባባት፣ ምስ ምዕባላኡ ዝተኣሳሰሩ ጸጋታት፣ ቀዳምነታትን ስክፍታታትን ስድራቤት፣ ከምኡ'ውን ነምዎ ድሌታት ንምምላእ ዘድልዩ እንታይነትን ስፍሓትን ኣገልግሎታት ብኣግኡ ምትእትታው።

ሓገዝቲ መሰርሒታት ቴክኖሎጂ

ዝኾነ ንውላድኩም ነገራት ናይ ምግባር ዓቕሙ ንምዕባይ፣ ንምዕቃብ ወይ ንምምሕዳሮ ዝጥቀሙሉ ኣቕሓ፣ መሰርሒ ወይ ስርዓተ ፍርድ (ንኣብነት፣ ምብላዕ፣ ምዝርራብ፣ ምንቅስቃስ)።

ሓገዝቲ ኣገልግሎታት ቴክኖሎጂ

ንሓደ ስንክልና ዘለዎ ውላድ ሓጋዚ መሰርሒ ቴክኖሎጂ ንክመርጽ፣ ንክረክብ ወይ ንክጥቀም ብቑጥታ ዝሕግዞ ኣገልግሎት።

ውላድ ምርካብ

ብኣግኡ ምልላይ፣ ምፍታሽ፣ ሪፈራልን ናይ መጀመርታ ኣገልግሎት ምውህሃድን የጠቓቕል።

ብኣግኡ ምትእትታው

ብመንግስታውን ውልቃውን ትካላት ዝወሃብን ብሕገ ብቑዓት ውላዳትን ስድራቤታትን ኣብ ምዕባይ ዓቕሚ ዕብዮትን ምዕባላን ሓደ ውላድ ካብ ልደት ክሰብ 3 ዓመት ንምድጋፍ ዝተነድፉን እኩብ ኣገልግሎታት።

ግምጋማ

ብቑዓት ሰብ ሞያ ናይ ሓደ ውላድ ናይ መጀመርታን ቀጻልን ብቑዕ ምኪኑ ንምውሳኔ ዝጥቀሙሉ ኣገባባት፣ እዚኣም ድማ ኣብ ምውሳኔ ኩነታት ናይቲ ዕሽል ወይ ህጻን ኣብ ኩሉ ናይ ምዕባላ መዳደት ዘተኮፍ፣ ኣእምሮኣዊ፣ ማሕበራዊ/ስምዒታዊ፣ ኣካላዊ (ራእይን ምስማዕን ሓዊሱ)፣ ርክብን ምትዕጽጻፍን እዩ።

ስድራቤት ማእከል ዝገበረ ክንክን

ወለዲ ከም ወሃብቲ ውሳኔ ዘስፋኹፍኹን ወለዲ/ሞያዊ ሽርክነት ዝሃንጽን መትከል።

መግለጺ ስድራቤት

ኣብ ትልሚ Individualized Family Service Plan (ውልቃዊ ትልሚ ኣገልግሎት ስድራቤት፣ IFSP) ዝተሓወሰ ስክፍታታት፣ ቀዳምነታትን ጸጋታትን ስድራቤት ዝምልከት ብስድራቤት ዝምራሕ መግለጺ።

Individualized Family Service Plan (ውልቃዊ ትልሚ ኣገልግሎት ስድራቤት፣ IFSP)

ንብቑዓት ውላዳትን ስድራቤታትን ብኣግኡ ምትእትታውን ካልእ ኣገልግሎታትን ንምሃብ ዝሕግዞ ጽሑፍ ትልሚ፣ (1) ብስድራቤትን ዝምልከቶም ሰብ ሞያን ብሓባር ዝዳሎ፣ (2) ኣብ ብዙሕ ዓውድታት ዝሓቕፈ ግምገማን ገምጋምን ናይቲ ውላድን ስድራቤትን ዝተመርኮሰ እዩ፣ (3) ስድራቤት እንተደልዩ ብስድራቤት ዝምራሕ መግለጺ ጸጋታት፣ ቀዳምነታትን ስክፍታታትን ዘለዎ፣ ከምኡ'ውን (4) ንዕብዮት እቲ ውላድን ዓቕሚ ስድራቤት ንዕብዮታዊ ድሌታቱ ንምምላእን ንምዕባይ ዘድልዩ ኣገልግሎታት የጠቓቕል።

ስንኩላን ዕሽላትን ህጻናትን

ካብ ልደት ክሰብ 3 ዓመት ዝዕድሚኦም ውላዳት ኣብ ሓደ ወይ ልዕሊኡ ካብዘም ዝስዕቡ መዳደት 15 ስታንዳርድ ዲቪዥን ወይ ብውሑዱ 25 ሚሊታዊት ምድንጓይ ምዕባላ ስለዘጋጥሞም ንኣገልግሎት ብኣግኡ ምትእትታው፡- ኣእምሮኣዊ፣ ኣካላዊ፣ ርክብ፣ ማሕበራዊ/ስምዒታዊ ወይ ምትዕጽጻፍ፣ ወይ ድማ ናይ ምዕባላ ምድንጓይ ናይ ምፍጥር ልዑል ተኸእሎ ዘለዎ ዝተረጋገጸ ኣካላዊ ወይ ኣእምሮኣዊ ኩነታት ዘለዎም ብቑዓት ዝኾኑ።

ሽምግልና

ሓደ ዝሰልጠነን ዘይሸራዊን ሰብ ኣብ ግጭት ንዝርከቡ ወገናት ፍልልዮቶም ንምፍታሕን ንኹሉ ወገን ዘዕግብ ፍታሕ ንምርካብን ዝሕግዞሉ ዘይወግዳዊ መስርሕ።

ብዙሕ ሞያታት ዝሓቕፈ

ክልተ ወይ ልዕሊኡ ዲሲፕሊናት ወይ ሞያታት ኣብ ምሃብ ዝተዋደደን ዝተወሃሃደን ኣገልግሎታት ሓዊሱ ንጥፈታት ግምገማን ገምጋምን፣ ከምኡ'ውን ምምዕባል IFSP።

ተፈጥሮኣዊ ከባብታት

ንናይቲ ውላድ ዕድመ መዘኑኦም ስንክልና ዘይብሎም ተፈጥሮኣዊ ወይ ንቡር ዝኾነ ምድላዎት። እዚ ድማ ነቲ ገዢ፣ ከባቢ ወይ ማሕበረሰባዊ ምድላዎት ከጠቓቕል ይኸእል።

ውጽኢታት

ብሰንኪ ኣገልግሎታት ብኣግኡ ምትእትታው ኣብ ውላድኩም ወይ ስድራቤትኩም ክትርእይዎ እትደልዩ ለውጢ መግለጺታት። እዞም መግለጺታት እዚኦም ኣካል ናይቲ IFSPኩም እዮም።

ምጽራይ

ተወሳኺ ግምገማ ኣድላይ እንተኾይኑ ንምፍላጥ ቅልጡፍ ዝርዝር መፈተሻ ወይ ብዘዕባ ምዕባላ ውላድኩም ዝግበር ምርመራ።

መተካእታ ወላዲ

ኣብ መስርሕ ውሳኔ መሰላት ውላድ ኣብ ምሕላው ኣብ ክንዲ ወላዲ ወይ ሕጋዊ ኣላዩ ክሰርሕ ብናይ ከባቢ ወይ ናይ ግዝኣት ትካል ዝተሾመ ውልቀሰብ።

ትልሚ ስግግር

እቲ ትልሚ ንውላድኩም ኣብ 3 ዓመት ዕድሜኡ ካብ ኣገልግሎት ቅድመ ምትእትታው ክወጽእ ከሎ ዝተዳለወ እዩ።

ምስጋናታት

ጉጅለ ስራሕ መምርሒ ስድራቤት፣ ኮሚተ State Interagency Coordinating Council (ቤት ምክሪ ኣተሓባባሪ ኣብ መንጎ ትካላት ግዝኣታት፣ SICC) ነዛ ንእሽቶይ መጽሓፍ ኣዳልዩ።

ዕለምኡ ወለዲ ስንኩላን ዕሽላትን ህጻናትን ብመሰረት Individuals with Disabilities Education Act (ሕጊ ትምህርቲ ስንኩላን ውልቀሰባት፣ IDEA) ዝወሃብ ኣገልግሎት ብኣግኡ ምትእትታው ንክርድኡ ንምሕጋዝ እዩ።

ኣባላት ሽማግሌ ኣብ ምምዕባል እዚ መምርሒ ዘሕለፍዎ ሰዓታት ልዑል ምስጋና ይብደኡኩም፡-

Donna White፣ ኣደ መንበር

Department of Health (ክፍሊ ጥዕና)፣ ጥዕና ኣደታትን ህጻናትን

Catherine Davis

Us-Qwed-Eeth, Puyallup ቀቢላ ልደት ክሰብ ሽዱሽተ ፕሮጀክት

Heather Hebdon

Specialized Training of Military Parents (ፍሉይ ስልጠና ወተሃደራዊ ወለዲ፣ STOMP) ፕሮጀክት

Kathy Hormann

ማእከል ምዕባላ ህጻናት፣ ሳምንር

Cassie Johnston

Washington PAVE፣ ኣተሓባባሪት ተሳትፎ ወለዲ

Lynne Leeper

Washington PAVE፣ ፕሮጀክት ስልጠና ወለዲ

Melanie Stafford

Us-Qwed-Eeth, Puyallup ቀቢላ ልደት ክሰብ ሽዱሽተ ፕሮጀክት

Kathy Blodgett፣ ስራሕተኛ

ነበር Department of Social and Health Services (ክፍሊ ማሕበራውን ጥዕናውን ኣገልግሎት)፣ ፕሮግራም ቅድመ ምትእትታው ዕሽላት ህጻናት ግዝኣት Washington

Barbie Faubion፣ ስራሕተኛ

ነበር Department of Social and Health Services (ክፍሊ ማሕበራውን ጥዕናውን ኣገልግሎት)፣ ፕሮግራም ቅድመ ምትእትታው ዕሽላት ህጻናት ግዝኣት Washington

ምስጋና ነቶም ካልኣት ሓሳባቶም ዘካፈሉ ወለድን ሰብ ሞያን እዞም ዝስዕቡ ሓዊሱ፡-

Rita Dickey፣ Linda Gil፣ Terri Larson፣ Kathy Lollar፣ Julie Martino፣ Kathie Moudy፣ Joni Strong፣ Diana Sandoval፣ Debbie Yanakን።

ፍሉይ ምስጋና ነተን ኣንኣሽቱ መጽሓፍተን ንመምርሒ Washington ሞዴል ኮይነን ዘገልገል ግዝኣታት ሜሪላንድን ፐንሲልቫንያን።



DCYF ዓሌት፣ ሕብረ፣ ጾታ፣ ሃይማኖት፣ እምነት፣ ኩነታት ሓዳር፣ ሃገራዊ መበቆል፣ ጾታዊ ዝንባሌ፣ ዕድመ፣ ኩነታት ተጋዳላይ፣ ወይ ህላወ ዝኾነ ኣካላዊ፣ ህዋሳዊ፣ ወይ ናይ ኣእምሮ ስንክልና ብዘይምግዳስ ንኹሎም ሰባት ኣድልዎ ኣይገብርን ከምኡውን ኣብ ፕሮግራሙን ኣገልግሎታቱን ማዕረ ተበጻሕነት ይህብ።

ናይዚ ሕታም ብኣማራጺ ቅርጺ ወይ ቋንቋ ነጻ ቅዳሓት ምስ እትደልዩ፣ በጃኹም ን Constituent Relations (ርክባት ቅዋም) DCYF ብ1-800-723-4831 ወይ ብኢሜይል communications@dcyf.wa.gov ተወከሱ።